

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1409

19-09-2025 - ൽ മറുപടിയ്ക്ക്

മലബാർ മേഖലയിലെ ടൂറിസം പദ്ധതികൾ

ചോദ്യം		ഉത്തരം	
ഡോ. കെ. ടി. ജലീൽ, ശ്രീ. പി. ടി. എ. റഹീം, ശ്രീ. കെ. പ്രേംകുമാർ, ശ്രീ. കെ. ബാബു (നെന്മാറ)		ശ്രീ. പി.എ.മുഹമ്മദ് റിയാസ് (പൊതു മരാമത്ത് വിനോദസഞ്ചാര വകുപ്പ് മന്ത്രി)	
(എ)	മലബാർ മേഖലയെ ടൂറിസം ഭൂപടത്തിൽ അടയാളപ്പെടുത്തുക എന്ന ലക്ഷ്യം പൂർത്തീകരിക്കുന്നതിനായി എന്തെല്ലാം പദ്ധതികളാണ് ആസൂത്രണം ചെയ്തിരിക്കുന്നതെന്ന് അറിയിക്കാമോ;	(എ)	കേരളത്തെ ഒരു ടൂറിസം ഡെസ്റ്റിനേഷൻ എന്ന നിലയിൽ വികസിപ്പിക്കുന്നതിനാണ് ടൂറിസം വകുപ്പ് മുൻഗണന നൽകുന്നത്. ഇതിന്റെ ഭാഗമായി വിനോദ സഞ്ചാരികളുടെ വിന്യാസം സംസ്ഥാനത്താകെ വ്യാപിപ്പിക്കുക എന്നതിന് ഊന്നൽ നൽകി പദ്ധതികൾ ആവിഷ്കരിച്ചു വരുന്നു. മലബാർ മേഖലയിലേയ്ക്ക് എത്തുന്ന ആഭ്യന്തര വിദേശ വിനോദസഞ്ചാരികളെ ആകർഷിക്കാനും മലബാറിനെ ടൂറിസം ഭൂപടത്തിൽ അടയാളപ്പെടുത്താനുമുള്ള വ്യത്യസ്ത പദ്ധതികൾ വകുപ്പ് ആവിഷ്കരിച്ചു വരുന്നു. മലബാറിലെ ടൂറിസം കേന്ദ്രങ്ങൾ കണ്ടെത്തുകയും അവ വികസിപ്പി ക്കുകയും ചെയ്യുന്ന പദ്ധതി വകുപ്പ് നടപ്പിലാക്കുന്നു. മലബാറിന്റെ പ്രത്യേകതകൾക്ക് അനുസരിച്ചുള്ള വ്യത്യസ്തങ്ങളായ പദ്ധതികളാണ് നടപ്പിലാക്കുന്നത്. കേരള ടൂറിസം ഉൽപ്പന്നങ്ങൾ ദേശീയ അന്തർദേശീയ തലത്തിൽ പ്രചരിപ്പിക്കുന്നതിന്റെ ഭാഗമായി നവ മാധ്യമങ്ങളിലൂടെയും പ്രിന്റ് മീഡിയ വഴിയും വിവിധ പ്രചരണ പരിപാടികൾ നടത്തി വരുന്നു. കൂടാതെ ദേശീയ അന്തർദേശീയ തലത്തിൽ സംഘടിപ്പിക്കുന്ന വിവിധ ടേഡ് മീറ്റുകളിലും ബിസിനസ് മീറ്റുകളിലും കേരളത്തിലെ ടൂർ ഓപ്പറേറ്റർ/ ഹോട്ടലുമകൾ തുടങ്ങിയവരെ പങ്കെടുപ്പിക്കുകയും ചെയ്യുന്നു. ഇത്തരം മേളകളിൽ ബ്രോഷറുകൾ, കോഫി ടേബിൾ ബുക്ക് എന്നിവ വഴിയും കേരളത്തിലെ മലബാർ ഉൾപ്പെടെയുള്ള ടൂറിസം കേന്ദ്രങ്ങളെപ്പറ്റിയുള്ള വിവരങ്ങൾ പ്രചരിപ്പിച്ചുവരുന്നു. മലബാറിലെ വിവിധ ടൂറിസം കേന്ദ്രങ്ങളെ ഉൾപ്പെടുത്തിയുള്ള E-Brochure നിർമ്മാണം പുരോഗമിച്ചു വരുന്നു. മലബാറിലെ ടൂറിസം കേന്ദ്രങ്ങളുടെ അന്തർദേശീയ വിപണനം ലക്ഷ്യമിട്ട് മലബാർ ബിടുബി മീറ്റ് സംഘടിപ്പിച്ചിട്ടുണ്ട്. മലബാറിലെ

ടൂറിസം കേന്ദ്രങ്ങളെ പരിചയപ്പെടുത്തുന്നതിന് ഇതിലൂടെ സാധിച്ചു. ടൂറിസം പ്രചരണത്തിന്റെ ഭാഗമായി മലബാർ മേഖലയിലെ ടൂറിസം കേന്ദ്രങ്ങളിലേക്ക് ബ്ലോഗ്ഗേഴ്സിനെ എത്തിക്കുകയും അന്തർദ്ദേശീയ തലത്തിൽ പ്രചരണം നടത്തുകയും ചെയ്യുന്നു. CBL മലബാറിലേക്ക് വ്യാപിപ്പിച്ചു. ഉത്തരവാദിത്ത ടൂറിസത്തിന്റെ ഭാഗമായി വിവിധ പദ്ധതികൾ മലബാർ മേഖലയിൽ നടപ്പിലാക്കുന്നു. സർക്കാർ പുതുതായി ആരംഭിച്ച ലിറ്റററി സർക്യൂട്ട് മലബാർ മേഖലയിലെ സാംസ്കാരിക ടൂറിസത്തെ പരിപോഷിപ്പിക്കും. ഇതിന്റെ ആദ്യഘട്ടപ്രവർത്തനങ്ങൾ തുടരുകയാണ്.

- ബേപ്പൂർ-ചാലിയം ബീച്ചുകളുടെ വികസനത്തിനുള്ള ടൂറിസം പദ്ധതിയുടെ ഒന്നാം ഘട്ട പ്രവൃത്തികൾ പൂർത്തിയാവുന്നു. രണ്ടു ബീച്ചുകളും അന്താരാഷ്ട്ര നിലവാരത്തിലേക്ക് ഉയർത്തുന്നതാണ് പദ്ധതി. ബേപ്പൂർ രണ്ടാം ഘട്ടപ്രവർത്തനങ്ങൾക്കായി 14.99 കോടി രൂപയുടെ ഭരണാനുമതി നൽകുകയുണ്ടായി. പദ്ധതിയ്ക്ക് സാങ്കേതികാനുമതി ലഭ്യമാക്കുന്നതിനുള്ള തുടർനടപടി സ്വീകരിച്ച് വരുന്നു.
- മലബാർ മേഖലയിലെ തുഞ്ചൻ സ്റ്റാറുകൾ, ബേപ്പൂർ, തസ്സറാക്ക്, പൊന്നാനി, തുത്താല, നിളാതീരം എന്നീ സ്ഥലങ്ങളെ ബന്ധിപ്പിച്ചുകൊണ്ട് "മലബാർ ലിറ്റററി ടൂറിസം സർക്യൂട്ട് പദ്ധതി" നടപ്പിലാക്കി വരുന്നു. മലയാളത്തിലെ പ്രതിഭാശാലികളായ എഴുത്തുകാരായ തുഞ്ചത്ത് എഴുത്തച്ഛൻ, വൈക്കം മുഹമ്മദ് ബഷീർ, ഒ.വി.വിജയൻ, എം.ടി. വാസുദേവൻ നായർ തുടങ്ങിയവരുമായി അഭേദ്യമായി ബന്ധപ്പെട്ട ഇടങ്ങളാണ് മേൽപ്പറഞ്ഞ സ്ഥലങ്ങൾ.
- ഏറ്റവും മികച്ച ഡ്രൈവ്- ഇൻ - ബീച്ചായ മുഴപ്പിലങ്ങാട് ബീച്ചിനെ പ്രധാന ഡെസ്റ്റിനേഷനായി ഉയർത്തുന്നതിന്റെ ഭാഗമായി കിഫ്ബി പദ്ധതി നടപ്പിലാക്കുന്നു. പ്രസ്തുത പ്രോജക്റ്റിൽ 4 ക്യാരക്ടർ ഏരിയ ആയി തിരിച്ചിട്ടുണ്ട്. ഇതിൽ ക്യാരക്ടർ ഏരിയ ഒന്നിന്റെ പ്രവൃത്തികൾ പൂർത്തീകരിച്ചിട്ടുണ്ട്.
- തലശ്ശേരി പൈതൃക പദ്ധതിയിലുൾപ്പെട്ട സംസ്ഥാന ഫണ്ട് മുഖേന 11 പദ്ധതികളിൽ 8 പദ്ധതികളുടെ നിർമ്മാണ പ്രവൃത്തികൾ പൂർത്തീകരിച്ചു. 3 പദ്ധതികളുടെ നിർമ്മാണ പ്രവൃത്തികൾ പുരോഗമിച്ചു വരുന്നു. കൂടാതെ

കിഫ്ബി മുഖാന്തരം നടപ്പിലാക്കുന്ന പദ്ധതികളിൽ 10 പ്രവർത്തനങ്ങൾ പൂർത്തീകരിച്ചിട്ടുണ്ട്. മറ്റു പദ്ധതികളുടെ പ്രവൃത്തികൾ പുരോഗമിച്ചു വരുന്നു.

- മലപ്പുറം പൊന്നാനിയിൽ 7.56 കോടി രൂപയ്ക്ക് നിള ഹെറിറ്റേജ് മ്യൂസിയം പദ്ധതി പൂർത്തീകരണ ഘട്ടത്തിലാണ്.
- വയനാട് ജില്ലയിലെ പ്രധാനപ്പെട്ട ടൂറിസം കേന്ദ്രങ്ങളായ എൻ ഊര്, പൂക്കോട് തടാകം, എടക്കൽ കേവ്സ്, തിരുനെല്ലി ടെംപിൾ, എന്നിവയുടെ വികസനത്തിനായി വിവിധ പദ്ധതികൾ ആവിഷ്കരിച്ച് നടപ്പിലാക്കി വരുന്നു.
- വയനാട് ജില്ലയിലെ കാരാപ്പുഴ, പൂക്കോട് എന്നീ ടൂറിസം കേന്ദ്രങ്ങളിൽ നിലവാരമുള്ള ടോയ്സ് ഷോപ്പ് നിർമ്മാണം പൂർത്തിയാക്കിയിട്ടുണ്ട്.
- ബേക്കലിനെ അന്താരാഷ്ട്ര ടൂറിസം ഡെസ്റ്റിനേഷനായി മാറ്റുന്നതിന്റെ ഭാഗമായി ബേക്കലിലെ മൂന്നാമത്തെ പഞ്ച നക്ഷത്ര ഹോട്ടൽ പ്രവർത്തനം ആരംഭിച്ചു. മറ്റൊരു റിസോർട്ടിന്റെ നിർമ്മാണം പുരോഗമിച്ചുവരികയാണ്
- മലബാർ - മലനാട് റിവർ ക്രൂയിസ് പദ്ധതി : സംസ്ഥാന ഫണ്ട് മുഖേനയും കേന്ദ്ര ടൂറിസം മന്ത്രാലയത്തിന്റെ ഫണ്ട് മുഖേനയും പദ്ധതി പ്രവർത്തനങ്ങൾ നടത്തി വരുന്നു. മലബാറിലെ പുഴകൾ കേന്ദ്രീകരിച്ച് നടപ്പിലാക്കിയ പദ്ധതിയാണ് മലബാർ -മലനാട് റിവർ ക്രൂയിസ് പദ്ധതി. ടി പദ്ധതിയുടെ ഭാഗമായി ബോട്ട് ജെട്ടികൾ/ബോട്ട് ടെർമിനലുകൾ നിർമ്മിച്ചിട്ടുണ്ട്. ഇതിൽ സംസ്ഥാന പദ്ധതിയിൽ ഉൾപ്പെടുത്തി അനുവദിച്ച 17 പദ്ധതികൾ പൂർത്തീകരിച്ചിട്ടുണ്ട്. കണ്ണൂർ ജില്ലയിൽ 6 നിയോജക മണ്ഡലങ്ങളിലായി 14 പദ്ധതികളും (തലശ്ശേരി, ധർമ്മടം, കൂത്തുപറമ്പ്, പയന്നൂർ, തളിപ്പറമ്പ്, കല്ലയാശ്ശേരി) കാസറഗോഡ് ജില്ലയിലെ തൃക്കരിപ്പൂർ നിയോജകമണ്ഡലത്തിൽ 3 പദ്ധതികളും പൂർത്തീകരിച്ചിട്ടുണ്ട്. കേന്ദ്ര ടൂറിസം മന്ത്രാലയത്തിന്റെ സ്വദേശി ദർശൻ സ്കീം പദ്ധതിയിൽ ഉൾപ്പെട്ട ഇൻലൻഡ് നാവിഗേഷൻ മുഖേന നിർമ്മിച്ച 18 ബോട്ട് ടെർമിനലുകളും, KEL Ltd മുഖേന നിർമ്മിച്ചിട്ടുള്ള ടൂറിസം റിലേറ്റഡ് ഇൻഫ്രാസ്ട്രക്ചർ അറ്റ് കപ്പം, ഹാക്കേർസ്

കോർട്ട് ഓപ്പൺ ഫ്ളോട്ടിങ് മാർക്കറ്റ്, വെനീസ് ഫ്ളോട്ടിങ് മാർക്കറ്റ് അറ്റ് വളപട്ടണം ആൻഡ് പെർഗ്ലിനിക്കടവ്, ബോട്ട് റെയ്സ് ഗാലറി അറ്റ് പഴയങ്ങാടി, ബോട്ട് റെയ്സ് ഗാലറി അറ്റ് മംഗലശ്ശേരി, ടൂറിസം റിലേറ്റഡ് ഇൻഫ്രാസ്ട്രക്ചർ മുന്നുകടവ്, പേൾ സ്പോട് ഫ്ളോട്ടിങ് മാർക്കറ്റ് എന്നിവ പൂർത്തീകരിച്ചിട്ടുണ്ട്. മേൽ പ്രവർത്തികളുടെ തുടർ നടത്തിപ്പിനും പരിപാലനത്തിനുമായി കണ്ണൂർ ഡി.ടി.പി.സി യ്ക്ക് പ്രവർത്തികൾ കൈമാറിയിട്ടുണ്ട്. ഡെസ്റ്റിനേഷൻ പ്രമോഷനായുള്ള വിപണന പ്രചരണ നടപടികൾ നടത്തി വരുന്നു.

- മലബാർ മേഖലയിലേയ്ക്ക് വിനോദസഞ്ചാരികളെ ആകർഷിക്കുന്നതിന് വൈവിധ്യമാർന്ന താമസ സൗകര്യങ്ങൾ അനിവാര്യമാണ്. KTDC യുടെ നേതൃത്വത്തിൽ മുഴപ്പിലങ്ങാട് സ്റ്റാർ ഹോട്ടലിന്റെ നിർമ്മാണം പുരോഗമിക്കുന്നു.
- ബേക്കലിൽ നേരത്തെ പൂർത്തിയാകാതിരുന്ന ഹോട്ടൽ നിർമ്മാണ പ്രവൃത്തികൾ പുനഃരാരംഭിച്ചു. ഒരു സ്റ്റാർ ഹോട്ടൽ നിർമ്മാണം പൂർത്തിയാക്കി. ഒരു സ്റ്റാർ ഹോട്ടൽ പ്രവൃത്തി തുടരുന്നുണ്ട്. സ്വകാര്യ മേഖലയിൽ അക്കോമഡേഷൻ യൂണിറ്റുകൾ ആരംഭിക്കുന്നതിന് ടൂറിസം വകുപ്പ് പ്രേത്സാഹനം നൽകുന്നു. ഇതോടൊപ്പം വിവിധ പ്രാദേശിക ടൂറിസം പദ്ധതികളും നടപ്പിലാക്കി വരുന്നു.
- സംസ്ഥാന സർക്കാർ കേന്ദ്ര സർക്കാരിന്റെ സഹായത്തോട് കൂടി SASCI സ്കീമിൽ ഉൾപ്പെടുത്തി Sargalaya: A Global Gateway to Malabars cultural cruisible എന്ന പദ്ധതിയ്ക്ക് 95.34 കോടി രൂപയുടെ ഭരണാനുമതിയും കേന്ദ്ര സ്വദേശ് ദർശൻ 2.0 സ്കീമിന്റെ ഉപപദ്ധതിയായ Challenge Based Destination Development ൽ ഉൾപ്പെടുത്തി ‘തലശ്ശേരി സ്പിരിച്യുൽനെക്സ്സ്’ എന്ന പദ്ധതിയ്ക്ക് 25 കോടി രൂപയുടെ ഭരണാനുമതിയും കൂടാതെ Enhancement of Tourist Experience at Malampuzha Garden & Leisure Park എന്ന പദ്ധതിക്ക് 75.874 കോടി രൂപയുടെ ഭരണാനുമതി നൽകിയിട്ടുണ്ട്.

(ബി)	മലബാർ ലിറ്റററി ടൂറിസം സർക്യൂട്ട് പദ്ധതിയുടെ പ്രധാന ഉദ്ദേശ്യവും പദ്ധതിയിൽ ഉൾപ്പെട്ടിട്ടുള്ള പ്രദേശങ്ങളും വിശദമാക്കാമോ;	(ബി) മലബാർ മേഖലയിലെ സാംസ്കാരിക ടൂറിസത്തെ പരിപോഷിപ്പിക്കുക എന്നതാണ് മലബാർ ലിറ്റററി ടൂറിസം സർക്യൂട്ട് പദ്ധതിയുടെ പ്രധാന ഉദ്ദേശ്യം. മലബാർ മേഖലയിലെ തുഞ്ചൻ സ്കാരകം, ബേപ്പൂർ, തസ്സറാക്, പൊന്നാനി, തൃത്താല, നിളാതീരം എന്നീ സ്ഥലങ്ങളെ ബന്ധിപ്പിച്ചുകൊണ്ട് "മലബാർ ലിറ്റററി ടൂറിസം സർക്യൂട്ട് പദ്ധതി" നടപ്പിലാക്കി വരുന്നു. മലയാളത്തിലെ പ്രതിഭാശാലികളായ എഴുത്തുകാരായ തുഞ്ചത്ത് എഴുത്തച്ഛൻ, വൈക്കം മുഹമ്മദ് ബഷീർ, ഒ.വി.വിജയൻ, എം.ടി. വാസുദേവൻ നായർ തുടങ്ങിയവരുമായി അഭേദ്യമായി ബന്ധപ്പെട്ട ഇടങ്ങളാണ് മേൽപ്പറഞ്ഞ സ്ഥലങ്ങൾ.
(സി)	ബേപ്പൂർ, ചാലിയം ബീച്ചുകളുടെ വികസനത്തിനായി കൈക്കൊണ്ട നടപടികളും പദ്ധതിയുടെ ഘട്ടങ്ങളും വിശദമാക്കാമോ?	(സി) <u>ബേപ്പൂർ ആൻഡ് ബീച്ചോണ്ട് – ഡെവലപ്മെൻറ് ആൻഡ് റെനോവേഷൻ ഓഫ് ബേപ്പൂർ ടൂറിസം ഫേസ് 1 & 2:-</u> ഡിടിപിസി കോഴിക്കോടിന്റെ നിയന്ത്രണത്തിലും നടത്തിപ്പിലുമുള്ള കോഴിക്കോട് ജില്ലയിലെ പ്രധാന വിനോദസഞ്ചാര കേന്ദ്രമാണ് ബേപ്പൂർ ബീച്ച്. അന്താരാഷ്ട്ര ശ്രദ്ധ ആകർഷിച്ച ബേപ്പൂർ വാട്ടർ ഫെസ്റ്റിന്റെ പ്രധാന വേദിയാണ് ബേപ്പൂർ ബീച്ച്. ഈ സാഹചര്യത്തിൽ ബേപ്പൂർ ബീച്ചിനെ അന്താരാഷ്ട്ര നിലവാരത്തിലേക്ക് ഉയർത്തുന്നതിനായി പദ്ധതി ആവിഷ്കരിച്ച് നടപ്പിലാക്കുന്നു. ബേപ്പൂർ ബീച്ചിലെ ആദ്യഘട്ട വികസന പ്രവർത്തികൾക്കായി 9.94 കോടി രൂപയുടെ പദ്ധതികൾക്കാണ് ടൂറിസം വകുപ്പിൽ നിന്നും ഭരണാനുമതി നൽകിയത്. ആദ്യഘട്ട പ്രവൃത്തികൾ പൂർത്തീകരിച്ചിട്ടുണ്ട്. രണ്ടാം ഘട്ട ടൂറിസം വികസന പദ്ധതിയ്ക്കായി 14.99 കോടി രൂപയുടെ ഭരണാനുമതി നൽകിയിരുന്നു. രണ്ടാംഘട്ട പ്രവൃത്തി തുടരുകയാണ്. <u>ഓഷ്യാനസ് ചാലിയം ബീച്ച് ഫേസ് 1 & 2</u> അൺഎക്സ്‌പ്ലോർഡ് ഡെസ്റ്റിനേഷനുകൾ വികസിപ്പിച്ച് ലോകത്തിന് പരിചയപ്പെടുത്തുക എന്ന ഉദ്ദേശത്തോടെ ടൂറിസം വകുപ്പ് ഏറ്റെടുത്ത പദ്ധതിയാണ് ഓഷ്യാനസ് ചാലിയം. കാട് മുടി കിടന്നിരുന്ന ചാലിയം കടൽത്തീരവും പരിസരവും പുലിമുട്ടം, 2 ഘട്ടങ്ങളിലായി 9.53 കോടി രൂപയുടെ ടൂറിസം പ്രവർത്തികൾ നടപ്പിലാക്കി അന്താരാഷ്ട്ര നിലവാരത്തിലുള്ള 'ഓഷ്യാനസ് ചാലിയം' എന്ന പുതിയ ബീച്ച് ഡെസ്റ്റിനേഷനായി വികസിപ്പിച്ചെടുത്തിരിക്കുകയാണ്.

		ഇതിൽ ഓഷ്യാനസ് ഫേസ് 1 പദ്ധതിയായി 98 ലക്ഷം രൂപയുടെ ഭരണാനുമതി ആണ് നൽകിയത്. ഈ പദ്ധതി പൂർത്തീകരിച്ചു. ഓഷ്യാനസ് ഫേസ് 2 പദ്ധതിയായി 8.55 കോടി രൂപയുടെ ഭരണാനുമതി നൽകി. ഈ പദ്ധതിയും പൂർത്തീകരിച്ചു.
--	--	---

സെക്ഷൻ ഓഫീസർ